



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 6 Vol. VI	തിരുവനന്തപുരം, ചൊവ്വ Thiruvananthapuram, Tuesday	2017 മേയ് 23 23rd May 2017 1192 ഇടവം 9 9th Idavam 1192 1939 ജ്യേഷ്ഠം 2 2nd Jyaishta 1939	നമ്പർ No.	21
---------------------	---	---	--------------	----

PART III

Dairy Development Department

കണ്ണൂർ ജില്ലാ ക്ഷീരവികസന വകുപ്പ് ഡെപ്യൂട്ടി ഡയറക്ടറുടെ നടപടിക്രമം

നമ്പർ സി-1686/2014. 2017 ഏപ്രിൽ 16.

- പരാമർശം:—(1) ഡയറി ഡയറക്ടറുടെ 26-11-2015-ലെ സി3/13929/2015-ാം നമ്പർ കത്ത്.
- (2) തളിപ്പറമ്പ് ക്ഷീര വികസന ഓഫീസറുടെ 5-12-2016-ലെ 770/2015-ാം നമ്പർ കത്ത്.
- (3) ഡയറി ഡയറക്ടറുടെ 17-1-2017-ലെ സി3/13929/2015-ാം നമ്പർ കത്ത്.

മേൽ പരാമർശം (1) പ്രകാരം റിക്കാർഡുകൾ ലഭ്യമല്ലാത്തതും പുനരുദ്ധരിക്കാൻ സാധ്യതയില്ലാത്തതുമായ സംഘങ്ങളിൽ കേരള സഹകരണ സംഘം നിയമം വകുപ്പ് 66 പ്രകാരം അന്വേഷണം നടത്തി തുടർ നടപടികൾ സ്വീകരിക്കുന്നതിന് നിർദ്ദേശം നൽകിയിരുന്നു. ഇതുപ്രകാരം തളിപ്പറമ്പ് ബ്ലോക്കിലെ പട്ടുവം ക്ഷീര വ്യവസായ സഹകരണ സംഘം ക്ലിപ്തം നമ്പർ സി 9 (ഡി)-ൽ കേരള സഹകരണ സംഘം നിയമം വകുപ്പ് 66 പ്രകാരം അന്വേഷണം നടത്തി റിപ്പോർട്ട് സമർപ്പിക്കുന്നതിന് ക്ഷീര വികസന ഓഫീസർ, തളിപ്പറമ്പിനെ നിയമിക്കുകയും പരാമർശം (2) പ്രകാരം റിപ്പോർട്ട്

സമർപ്പിക്കുകയും ചെയ്തിരുന്നു. പ്രസ്തുത റിപ്പോർട്ട് അനുസരിച്ച് പട്ടുവം ക്ഷീര വ്യവസായ സഹകരണ സംഘം ക്ലിപ്തം നമ്പർ സി 9 (ഡി) യുടെ യാതൊരു രേഖകളും ലഭ്യമല്ലെന്നും കൂടാതെ പട്ടുവം ഗ്രാമ പഞ്ചായത്ത് പ്രവർത്തന പരിധിയായി കാവുങ്കൽ ക്ഷീരോൽപാദക സഹകരണ സംഘം നിലവിൽ പ്രവർത്തിക്കുന്നതിനാലും സംഘം പുനരുദ്ധരിക്കുന്നതിന് സാധ്യതയില്ലെന്നും ആയതിനാൽ സംഘത്തിന്റെ രജിസ്ട്രേഷൻ റദ്ദ് ചെയ്യുന്നതിന് പരാമർശം (2) പ്രകാരം തളിപ്പറമ്പ് ക്ഷീര വികസന ഓഫീസർ ശുപാർശ ചെയ്തിരിക്കുകയുമാണ്. പട്ടുവം ക്ഷീര വ്യവസായ സഹകരണ സംഘം ക്ലിപ്തം നമ്പർ സി 9 (ഡി)-ന്റെ രജിസ്ട്രേഷൻ റദ്ദ് ചെയ്യുന്നതിന് പരാമർശം (3) പ്രകാരം ഡയറി ഡയറക്ടർ അനുമതി നൽകിയിട്ടുണ്ട്.

ഉത്തരവ്

മേൽ റിപ്പോർട്ടുകളുടേയും ശുപാർശകളുടേയും അടിസ്ഥാനത്തിൽ പട്ടുവം ക്ഷീര വ്യവസായ സഹകരണ സംഘം ക്ലിപ്തം നമ്പർ സി 9 (ഡി) സമാപ്തീകരിക്കുകയും കേരള സഹകരണ സംഘം നിയമം വകുപ്പ് 74 പ്രകാരം രജിസ്ട്രേഷൻ റദ്ദ് ചെയ്തുകൊണ്ട് ഉത്തരവാകുകയും ചെയ്തിരിക്കുന്നു.

തളിപ്പറമ്പ്.

ജെയിൻ ജോർജ്ജ്,
ഡെപ്യൂട്ടി ഡയറക്ടർ.